

# दिल्ली में मोदी से भाजपा हरियाणा प्रभारी डॉ. सतीश पूनियां की शिष्टाचार मुलाकात

## पूनियां ने राजस्थान-हरियाणा के विकास एवं संगठन की मजबूती के मुद्दों पर मोदी से लिया मार्गदर्शन

नई दिल्ली/जयपुर। प्रधानमंत्री नरेंद्र मोदी से नई दिल्ली में पीएम आवास पर भाजपा हरियाणा संगठन प्रभारी, भाजपा राजस्थान पूर्व प्रदेश अध्यक्ष डॉ. सतीश

■ **ऑपरेशन सिंदूर की ऐतिहासिक सफलता पर प्रधानमंत्री मोदी को पूनियां ने राजस्थान की अनूठी हस्तशिल्प कला होदा अम्बाबाड़ी की मूर्ति एवं बाइमेर का पट्टू (शॉल) भेंट कर आभार व्यक्त किया**



पूनियां ने शिष्टाचार मुलाकात कर मार्गदर्शन लिया।

प्रधानमंत्री नरेंद्र मोदी से मुलाकात में सतीश पूनियां ने राजस्थान और हरियाणा के विकास और संगठनात्मक मजबूती इत्यादि महत्वपूर्ण विषयों को लेकर मार्गदर्शन लिया। प्रधानमंत्री नरेंद्र मोदी और सतीश पूनियां के बीच शिष्टाचार मुलाकात के साथ ही सतीश पूनियां ने परिवार के साथ भी नरेंद्र मोदी से मुलाकात की, पुत्र-पुत्रवधु महीप-सिप्पी,

सतीश पूनियां ने परिवार के साथ प्रधानमंत्री नरेंद्र मोदी से मुलाकात की। जहां नरेंद्र मोदी ने सतीश पूनियां के पुत्र-पुत्रवधु महीप-सिप्पी, बेटी अनुष्का को आशीर्वाद दिया ।

बेटी अनुष्का को प्रधानमंत्री नरेंद्र मोदी ने आशीर्वाद दिया. इस दौरान सतीश पूनियां के साथ धर्मपत्नी मोहिनी पूनिया भी मौजूद रही। आतंकवादियों के खिलाफ भारत की सेना द्वारा ऑपरेशन सिंदूर की ऐतिहासिक सफलता पर प्रधानमंत्री नरेंद्र मोदी को सतीश पूनियां ने राजस्थान की अनूठी हस्तशिल्प कला कदंब की लकड़ी से

निर्मित होदा अम्बाबाड़ी की मूर्ति एवं बाइमेर हस्तकला निर्मित पट्टू (शॉल) भेंट कर आभार-अभिनंदन व्यक्त कर बधाई दी।

सतीश पूनियां ने कहा कि प्रधानमंत्री नरेंद्र मोदी से मिलने से सदैव नई ऊर्जा मिलती है, नरेंद्र मोदी के विकसित भारत 2047 के संकल्प और आत्मनिर्भर भारत

बनाने के संकल्प से प्रदेश और देश के प्रति उत्थान को लेकर मार्गदर्शन मिलता है, हमारे जैसे किसान परिवार में जन्मे सामान्य कार्यकर्ता को राज्य एवं राष्ट्र के लिये निरंतर कार्य करने की नरेंद्र मोदी से प्रेरणा मिलती है, जिससे प्रतिबद्ध होकर विकास एवं संगठन की मजबूती के प्रति कार्य करने को नई ऊर्जा मिलती है।

## लेनदेन को लेकर युवक पर फायरिंग करने वाले दो आरोपी गिरफ्तार



पुलिस ने फायरिंग मामले में दो आरोपियों को गिरफ्तार किया।

जयपुर। खोह नागोरियान थाना पुलिस ने कार्रवाई करते हुए 29 मई को दीपक मीना निवासी हिंडौन सिटी जिला करौली हाल इंदिरा गांधी नगर खोह नागोरियान पर लेनदेन को लेकर फायरिंग करने के मामले में दो आरोपियों को गिरफ्तार किया है।

पुलिस उपायुक्त जयपुर (पूर्व) तेजस्वीनी गौतम ने बताया कि खोह

नागोरियान थाना पुलिस ने कार्रवाई करते हुए 29 मई को दीपक मीना निवासी हिंडौन सिटी जिला करौली हाल इंदिरा गांधी नगर खोह नागोरियान पर लेनदेन को लेकर फायरिंग करने के मामले में अभियेक मीणा निवासी टोडाभीम जिला करौली हाल रामनगरिया जिला जयपुर औररोहिताश मीणा निवासी टोडाभीम जिला करौली

को गिरफ्तार किया है। गिरफ्तार आरोपित अभियेक मीणा व रोहिताश से पूछताछ में सामने आया कि उन्होंने दीपक मीणा को बैंक खाते किराये पर दे रखे थे।

उपरोक्त बैंक खाते की लेनदेन पर ही उनका विवाद दीपक मीणा से था। इसी विवाद को लेकर दीपक मीना पर फायर किया था।

### एक गिरफ्तार

कोटपूतली। एसएचओ राजेश शर्मा ने बताया कि विगत 21 मार्च को थाना पुलिस ने राजस्थान निर्मित अवैध देशी शराब को जप्त किया था। जिसमें अभियुक्त अंधेरे का फायदा उठाकर फरार हो गया था। विगत दो माह से फरार चल रहे अभियुक्त मदन लाल निवासी नांगल पण्डितपुरा रोड, कोटपूतली को गिरफ्तार किया गया है।

## सीवरेज ट्रीटमेंट प्लांट को लेकर ग्रामीणों ने सौंपा ज्ञापन

कोटपूतली। कस्बे के निकटवर्ती ग्राम चतुर्भुज के ग्रामीणों ने सोमवार को जिला कलेक्ट्रेट कार्यालय में आयोजित बैठक में भाग लेने आये केन्द्रिय मंत्री भूपेन्द्र यादव को सीवरेज ट्रीटमेंट प्लांट को लेकर ज्ञापन सौंपा। इस मौके पर ग्रामीणों

ने अलवर से कोटपूतली आते समय बानसूर रोड़ पर ग्राम चतुर्भुज में श्री ध्यान जी महाराज तपोस्थली के सामने केन्द्रिय मंत्री यादव का माला पहनाकर स्वागत किया। ग्रामीणों को केन्द्रिय मंत्री ने उक्त समस्या के निराकरण का भरोसा दिया।

इस दौरान जिला पार्षद प्रतिनिधि अमीचंद धानका, भाजपा नेता दिलीप यादव, हेमराज भरगड़, चंद्रशेखर शर्मा, प्रताप सिंह यादव, गिरिराज भारती, एड. विकास जंगल राजेश यादव, किशन लाल स्वामी समेत बड़ी संख्या में ग्रामीण मौजूद रहे।

## सड़कों को सुचारू रखें ताकि आमजन को परिवहन में बाधा न आये : दिया कुमारी

जयपुर। उपमुख्यमंत्री दिया कुमारी ने सार्वजनिक निर्माण विभाग के अधिकारियों को मानसून में अलर्ट मोड पर रहने के निर्देश दिए हैं। उन्होंने कहा कि मानसून पूर्व ही सड़कों को संभारित रखने के लिए की जाने वाली सभी आवश्यक तैयारियाँ पूरी कर ली जाये ताकि बरसात के सीजन में परिवहन एवं यातायात व्यवस्था सुचारू एवं निर्बाध रहे। उपमुख्यमंत्री ने मंगलवार को निर्माण भवन में आयोजित बैठक की

■ **उपमुख्यमंत्री ने मानसून की तैयारियों की समीक्षा की**



उपमुख्यमंत्री दिया कुमारी ने सार्वजनिक निर्माण विभाग के अधिकारियों की बैठक ली।

कहा है कि यदि बरसात के मौसम में कार्मिकों की लापरवाही से सड़क टूटने और यातायात बाधित होने की शिकायत मिलेगी तो संबंधितों के खिलाफ कठोर कार्यवाही की जायेगी।

उपमुख्यमंत्री ने निर्देश दिए हैं कि अधिकारी सभी पुराने भवनों का निरीक्षण करें और जो भवन जर्जर हो चुके हैं उन्हें अनुपयोगी घोषित कर तुरंत प्रभाव से खाली करवायें। उपमुख्यमंत्री ने कहा कि संबंधित अधिकारी तत्काल प्रभाव से कंट्रोल रूम स्थापित करवाकर अति वर्षा व व बाढ़ जैसी स्थिति से

निपटने की सभी आवश्यक तैयारिया पूरी कर ले । उपमुख्यमंत्री ने कहा है कि प्रदेश में जितने भी अटल पथ व अन्य सड़के बनायी जाये उनके साथ नाली बनाने का भी प्रावधान रखें ताकि जल भराव के कारण बार बार सड़क टूटने की समस्या से निजात मिल सकें।

उप मुख्यमंत्री ने निर्देश दिए हैं की प्रदेश की सड़क परियोजनाओं के प्रभावी एवं समयबद्ध क्रियान्वयन के लिए इसी माह से हर सप्ताह संभागवार समीक्षा बैठक आयोजित की जाए । इस

बैठक में उस संभाग की सभी सड़क परियोजनाओं, बजट घोषणाओं सहित सभी कार्मा की प्रगति की समीक्षा की जाएगी । इस दौरान उन्होंने संभाग वार सड़क परियोजनाओं की प्रगति और मानसून की तैयारियों की समीक्षा की। इस अवसर पर विभाग के एसोएस प्रवीण गुप्ता, शासन सचिव डी आर मेघवाल, मुख्य अभियंता एवं अतिरिक्त सचिव टी सी गुप्ता सहित पीडब्ल्यूडी एवं एनएचएआई के अधिकारी एवं बीसी के माध्यम से संभाग एव जिलों के अधिकारी उपस्थित रहें।

### पुलिस टीम पर हमले के आरोपियों का निकाला जुलूस

जयपुर। जयपुर पुलिस के हेड कांस्टेबल शहजाद अली ने रविवार को बड़ी दिलेरी का परिचय देते हुए विद्याधर नगर में किसी वांछित आरोपी को पकड़ने गए थे। उन्होंने वांछित आरोपी गौरव राय को हिरासत में ले लिया। वे उसे लेकर रवाना हुए, लेकिन पीछे से बाइक पर सवार होकर आए दो युवकों ने गाड़ी रुकवा कर पुलिस पर हमला करते हुए हिरासत में लिए गए आरोपी को छुड़ाने का प्रयास किया। मौके पर लोगों की भीड़ जुट गई। लेकिन हेड कांस्टेबल शहजाद अली ने बहादुरी का परिचय देते हुए भीड़ से अकेला फिड़ गया और काफी देर तक हमलावरों से भिड़ते रहे। फिर विद्याधर नगर की पुलिस टीम मौके पर पहुंची और हमलावरों को पकड़ लिया। इसके चलते सोमवार को पुलिस टीम ने हमले के आरोपियों को घटनास्थल तत्वीक सहित पैदल ही सड़क पर ले गए। इस दौरान लोगों ने पुलिस की पुलिस प्रशासन जिंदाबाद के नारे लगाए तो वही आरोपितों ने हाथ जोड़ते हुए अपनी गलती स्वीकार करते हुए भविष्य में ऐसा नहीं करने की माफी मांगी। गौरतलब है कि यह घटना रविवार दोपहर साढ़े तीन बजे की है। विद्याधर नगर के किशनबाग से श्याम नगर पुलिस ने आरोपी गौरव राय को हिरासत में लिया था। पुलिस के निजी वाहन में कांस्टेबल कानाराम और ड्राइवर सत्येंद्र चौधरी भी मौजूद थे। विद्याधर नगर बस स्टैंड नंबर 15 के पास स्थित मीनार मस्जिद के पास आरोपी गौरव के सहयोगी विजय राय और राहुल राय ने अपनी मोटर साइकिल पुलिस वाहन के आगे लगा दी।

## महापौर कुसुम यादव और आयुक्त अरुण हसीजा ने ली समीक्षा बैठक



बैठक में महापौर कुसुम यादव ने मानसून आने से पहले ही आपदा प्रबंधन की ठोस प्लानिंग के निर्देश दिए

■ **भारी बारिश और जलभराव से निपटने की करें ठोस प्लानिंग, नालों की लगातार हॉ सफाई : महापौर यादव**

जयपुर। नगर निगम हेरिटेज जयपुर के मुख्यालय में मंगलवार को समीक्षा बैठक आयोजित की गई। बैठक को अध्यक्षता हेरिटेज निगम महापौर कुसुम यादव ने की।

इस दौरान महापौर कुसुम यादव ने मानसून आने से पहले ही आपदा प्रबंधन की ठोस प्लानिंग करने के निर्देश दिए। महापौर कुसुम यादव ने कहा कि जयपुर शहर में भारी बारिश होने पर सड़को पर जल भराव हो जाता है। इसके साथ ही निचली बस्तियों में घरों में पानी भर जाता है। ऐसे में बारिश से जल भराव नहीं हों और आमजन परेशान नहीं हों। इसके लिए ठोस प्लानिंग की जाए।

महापौर ने नालों की सफाई पर विशेष जोर देते हुए कहा कि बड़े नालों की सिर्फ एक बार हो सफाई नहीं जाएं, अपितु नालों की लगातार मॉनिटरिंग हो, और समय समय पर सफाई की जाए। जिससे कि नालों में कचरा जमा नहीं हो पाए। इस दौरान हेरिटेज निगम के सफाई

समिति चेयरमैन पूरण चंद सैनी, गिरांज नाठा, पवन शर्मा नटराज और लोक वाहन समिति के चेयरमैन रजत विश्नोई भी मौजूद रहे।

बैठक में हेरिटेज निगम आयुक्त अरुण हसीजा ने महापौर कुसुम यादव को हेरिटेज निगम की आपदा प्रबंधन के बारे में जानकारी दी। इसके अलावा आयुक्त अरुण हसीजा ने सभी निगम अधिकारियों को निर्देश दिए कि आपदा प्रबंधन से जुड़े सभी संसाधनों को अलर्ट मोड पर रखा जाए। किसी भी समस्या पर तुरंत राहत प्रदान दी जा सकें। महापौर

कुसुम यादव ने बताया कि मानसून से पूर्व निगम को तैयारियों की समीक्षा की जाए। इसके लिए निगम के चेयरमैन और निगम अधिकारी समन्वय के साथ काम करें। फोल्ड में जाकर कार्यों का अवलोकन करें।

बाढ़ एवं आपदा नियंत्रण कक्ष में भी निगम कर्मी 24 घंटे अलर्ट मोड पर रहें। वहीं सड़क पर कचरा नहीं रहे। इसके लिए सफाई व्यवस्था को सुनिश्चित की जाए।

महापौर कुसुम यादव ने बताया कि शहर में कुछ स्थानों पर थोड़ी ही बारिश में जलभराव हो जाता है। ऐसे में वहां पर मड़पूरे लगाए जाएं। वहीं पाकॉर् के पास जलभराव होने पर वाटर रिचार्ज करने के लिए वाटर हॉवैस्टिंग सिस्टम बनाएं जाएं। इस दौरान निगम आयुक्त अरुण हसीजा ने सभी निगम अधिकारियों को फोल्ड में रहने और कार्यों की समीक्षा करने के निर्देश दिए।

## स्नातक प्रथम सेमेस्टर के ऑनलाइन प्रवेश प्रारम्भ

कोटपूतली। राजकीय एल.बी.एस. पी.जी. महाविद्यालय में स्नातक प्रथम सेमेस्टर ऑनलाइन प्रवेश प्रारम्भ कर दिये गये हैं। प्राचार्य डॉ.आर.के.सिंह ने बताया कि आयुक्तालय कॉलेज शिक्षा द्वारा सत्र 2025-26 में स्नातक पाठ प्रथम (कला, विज्ञान एवं वाणिज्य संकाय) में ऑनलाइन प्रवेश कार्यक्रम जारी कर दिया गया है।

महाविद्यालय में प्रवेश के इच्छुक विद्यार्थी ई-मित्र के माध्यम में ऑनलाइन आवेदन कर सकते है। ऑनलाइन आवेदन कर रहे अभ्यर्थी के लिये बैंक खाता संख्या, आधार संख्या देना आवश्यक है। ओबीसी,

एमबीसी, ईडब्ल्यूएस का जाति प्रमाण पत्र एक वर्ष से अधिक पुराना है तो जी.शेडयूल अपलोड करना होगा। परन्तु जाति प्रमाण पत्र 03 वर्ष से अधिक पुराना नहीं होना चाहिए।

ऑनलाइन आवेदन करते समय टी.सी. व 12 वीं कक्षा की अंकतालिका की आवश्यकता नहीं है, अतः इनका ईतजार किंसे बिना आवेदन करें। नोडल अधिकारी देवराज यादव ने बताया कि ऑनलाइन आवेदन प्रक्रिया से सम्बन्धित समस्त जानकारी महाविद्यालय के वेब पेज पर उपलब्ध है। ऑनलाइन आवेदन प्रक्रिया से सम्बन्धित जानकारी हेतु महाविद्यालय

में छात्र सहायता प्रकोष्ठ से सम्पर्क किया जा सकता है। आवेदन करते समय वरीयतानुसार विषय संयोजन का चयन करें।

महाविद्यालय के कला संकाय में अंग्रेजी साहित्य, राजनीति विज्ञान, भूगोल, हिन्दी साहित्य, राजनीति विज्ञान, भूगोल, अर्थशास्त्र, राजनीति विज्ञान, भूगोल, इतिहास, राजनीति विज्ञान, भूगोल, संस्कृत, राजनीति विज्ञान, भूगोल, मनोविज्ञान, राजनीति विज्ञान, भूगोल, हिन्दी साहित्य, राजनीति विज्ञान, इतिहास विषय संयोजन उपलब्ध है। वहीं विज्ञान संकाय में गणित वर्ग में गणित, भौतिक

शास्त्र, रसायन शास्त्र, गणित, भू-गर्भ शास्त्र, रसायन शास्त्र, गणित, भौतिक शास्त्र, भू-गर्भ शास्त्र, गणित, भौतिक शास्त्र, कम्प्यूटर विज्ञान, गणित, रसायन शास्त्र, कम्प्यूटर विज्ञान विषय संयोजन है। ऑनलाइन प्रवेश आवेदन पत्र भरने की तिथि 04 जून से 16 जून तक है। अन्तरिम प्रवेश सूची व प्रतीक्षा सूची का प्रकाशन 20 जून को किया जायेगा। अभ्यर्थियों द्वारा महाविद्यालय में दस्तावेज सत्यापन एवं ई-मित्र शुल्क जमा करवाने की अंतिम तिथि 24 जून है। महाविद्यालय में स्नातक प्रथम सेमेस्टर शिक्षण कार्य 01 जुलाई से प्रारम्भ होगा।

## डीजे कोर्ट खोले जाने पर विधायक पटेल ने मुख्यमंत्री व विधि मंत्री का आभार जताया

कोटपूतली। राज्य सरकार द्वारा कोटपूतली में जिला एवं सत्र न्यायालय (डीजे कोर्ट) एवं इसके समकक्ष न्यायालय, वरिष्ठ सिविल न्यायाधीश (सीजेएम कोर्ट), किशोर न्याय बोर्ड व उपभोक्ता संरक्षण बोर्ड खोले जाने की घोषणा पर विधायक हंसराज पटेल ने प्रदेश के मुख्यमंत्री भजन लाल शर्मा, विधि मंत्री जोगाराम पटेल का आभार व्यक्त करते हुये इस संघर्ष में मिले बानसूर विधायक देवीसिंह शेखावत व विराटनगर विधायक कुलदीप धनकड़ के सहयोग पर धन्यवाद भी ज्ञापित किया।

साथ ही जिला अभिभावक संघ कोटपूतली समेत बानसूर, विराटनगर, पावटा व नारायणपुर के अभिभावक

संघों, अधिवक्ताओं व आमजन को भी बधाई दी है। पटेल ने कहा कि यह जीत कोटपूतली वासियों की एकता व संघर्ष की जीत है। जिस प्रकार आसपास की तहसीलों व विधानसभा के नागरिकों, अधिवक्ताओं व जनप्रतिनिधियों के सहयोग एवं समर्थन के साथ कोटपूतली के अधिवक्ताओं, आमजन, जनप्रतिनिधियों, सामाजिक संगठनों, शिक्षण संस्थाओं व विभिन्न स्वयंसेवी संस्थाओं ने बेहद संयम दिखाते हुये शांतिपूर्ण तरीके से दो माह तक आन्दोलन किया। उससे कोटपूतली की मांग को और भी मजबूती मिली। राज्य सरकार ने यहाँ के लोगों की वाजिब मांग को देखते हुये इसे पूरा किया है। पटेल ने कहा कि डीजे कोर्ट खुलने से कोटपूतली में न्यायिक

सुविधाओं का विस्तार होगा। जिससे यहां के सर्वांगीण विकास में मदद मिलेगी। साथ ही परिवारियों के लिये न्याय सस्ता, सुलभ होगा। उन्हें 100 किमी दूर जयपुर जाने की जरूरत नहीं होगा। पटेल ने बहराड़ व नीमराज के अधिवक्ताओं व आमजन से भी इस उपलब्धि में शामिल होने की अपील की। उन्होंने कहा कि अलवर जाने से अच्छा बहराड़ व नीमराणा क्षेत्र के परिवारी एवं अधिवक्ता मात्र 20 किमी दूर कोटपूतली आये तो उनके लिये ज्यादा आरामनी होगी। पवित्र्य में यह हम सभी के लिये लाभदायी सिद्ध होगा। पटेल ने सभी से आसो डक़राव व भेदभाव भुलाकर नवगठित जिले के सर्वांगीण विकास में शामिल होने की अपील की।

## प्रदेशभर में वंदे गंगा जल संरक्षण-जन अभियान चलाया जाएगा : कलक्टर

## वंदे गंगा, जल संरक्षण जन अभियान 5 से 20 जून तक, तैयारियों के संबंध में बैठक आयोजित

कोटपूतली। वंदे गंगा, जल संरक्षण जन अभियान को लेकर जिला कलक्टर कल्पना अग्रवाल की अध्यक्षता में मंगलवार को जिला कलेक्ट्रेट के सभागार में बैठक का आयोजन किया गया। उन्होंने बताया कि राज्य सरकार द्वारा 5 जून, 2025 से 20 जून, 2025 तक राज्य में वंदे गंगा जल संरक्षण जन अभियान के आयोजन का निर्णय लिया गया है। उन्होंने कहा कि राज्य सरकार भूजल स्तर बढ़ाने तथा जल संचयन पर विशेष ध्यान दे रही है। इसी उद्देश्य से प्रदेशभर में वंदे गंगा जल संरक्षण जन अभियान चलाया जाएगा। इस अभियान के अंतर्गत जल संचय संरचनाओं का निर्माण, जल स्रोतों की साफ-सफाई, परंपरागत जलाशयों का पुनरूद्धार, पर्यावरण व जल संरक्षण गतिविधियां आयोजित होंगी।

जिला कलक्टर ने बिंदुवार आयोजित कार्यक्रमों को लेकर विभागों की अब तक की तैयारियों की समीक्षा करते हुए अभियान को सफल बनाने हेतु पूर्ण गंभीरता से कार्य करने के निर्देश दिए। उन्होंने कहा कि हरियालो राजस्थान के अंतर्गत लक्ष्यानुरूप पौधारोपण करने हेतु आवश्यक गड्डे निर्दिशित किया।

जिला कलक्टर ने बताया कि प्रस्तावित कार्यक्रम के अनुसार 5 जून को गंगा दशहरा एवं विश्व पर्यावरण दिवस का आयोजन होगा। उन्होंने

खोदने के निर्देश दिए। उन्होंने यह भी कहा कि गड्डे मानक अनुरूप खोदे जाए। उन्होंने कहा कि अभियान के तहत सरकार की मंशानुरूप आयोजित हो रही गतिविधियों में स्थानीय जनप्रतिनिधियों एवं आमजन की अधिकाधिक भागीदारी सुनिश्चित करते हुए इसे एक जन आंदोलन बनाने हेतु प्रयास करें।

बैठक में प्लास्टिक उपयोग, वेस्ट मैनेजमेंट, जागरूकता गतिविधियों, साफ-सफाई कार्य सहित अन्य गतिविधियों के बारे में विस्तारपूर्वक चर्चा की। उन्होंने उपखंड अधिकारियों को निर्देश दिए कि उपखंड स्तर पर भी अभियान के अंतर्गत विभिन्न गतिविधियों का आयोजन किया जाए ताकि अभियान सफल हो सके। उन्होंने कहा कि सीएसआर एवं भामाशाहों के माध्यम से जल संरक्षण के कार्य करवाएं. कार्यक्रमानुसार 4 जून को रन फॉर एनवायरमेंट का आयोजन बानसूर उपखंड में करने हेतु उपखंड अधिकारी निर्दिशित किया।

जिला कलक्टर ने बताया कि प्रस्तावित कार्यक्रम के अनुसार 5 जून को गंगा दशहरा एवं विश्व पर्यावरण दिवस का आयोजन होगा। उन्होंने

बताया कि इस अवसर पर जिला स्तरीय कार्यक्रम, वंदे गंगा अमृखीकरण कार्यशाला व सांस्कृतिक संस्था, नर्सरियों का विशेष स्वच्छता कार्यक्रम, तुलसी पौधा वितरण, लवकुश वाटिका पर कार्यक्रम, हरियालो राजस्थान हेतु पूर्व तैयारी, नेचर वाक, विश्व पर्यावरण दिवस पर प्रतियोगिताएं एवं बाल सभा व वंदे गंगा प्रभात फेरी, जल स्रोतों की साफ-सफाई एवं मरम्मत, रैली आदि का आयोजन किया जायेगा।

6 जून को जल संसाधन विभाग द्वारा नहरों एवं खालों की जल उपयोगिता संगण एवं कृषकों के सहयोग से साफ-सफाई, सार्वजनिक स्थानों पर वंदे गंगा जल सेवा व जल परीक्षण अभियान आयोजित किया जायेगा। साफ-सफाई, श्रमदान, वंदे गंगाजल संग्रहण संरचनाओं की गाद निकालना, पशुओं के लिये साफ पीने के पानी की व्यवस्था एवं पक्षियों के लिये परिरंडे बांधना आदि गतिविधियों का आयोजन होगा।

7 जून को जल संरक्षण जन अभियान की गतिविधियों से संबंधित विषय पर विचार विमर्शसंगोष्ठी का आयोजन, स्वच्छता अभियान का आयोजन किया जायेगा। 8 जून को वंदे

गंगा प्रभात फेरी एवं जागरूकता अभियान रैली, चिन्हित स्थानों पर श्रमदान किया जायेगा। 9 जून को ग्रामीण विकास एवं पंचायती राज, स्वच्छ भारत मिशन-ग्रामीण द्वारा नवीन अमृत सरोवर का शुभारम्भ, नये जल संग्रहण एवं जल संरक्षण संरचनाओं के कार्यों का शुभारम्भ एवं पूर्ण कार्यों का अवलोकन, पौधारोपण कार्यों की अग्रिम तैयारी, प्राचीन जल स्रोतों की साफ-सफाई एवं मरम्मत, औरण का चिन्हीकरण एवं घास बुआई की पूर्व तैयारी, सार्वजनिक निर्माण विभाग द्वारा साफ-सफाई व पौधा रोपण कार्य सहित अन्य कार्य करवाये जायेगे।

जल संबंधी नवीन कार्यों का शुभारम्भ, औरण का चिन्हीकरण एवं घास बुआई की पूर्व तैयारी, चारागाहों का चिन्हीकरण एवं पौधारोपण कार्यों की अग्रिम तैयारी, हरियालो राजस्थान अंतर्गत अन्य पौधारोपण कार्यों की अग्रिम तैयारी व 11 जून को वन विभाग पौधा रोपण हेतु गड्डे खोदना, जल संग्रहण संरचनाओं की गाद निकालना, तुलसी के पौधो का वितरण, मुख्यमंत्री जल स्वावलम्बन अभियान-2.1 अंतर्गत पूर्ण कार्यों का अवलोकन सहित अन्य कार्यक्रम आयोजित किये जायेगे।